

ﷺ

نبی کریم

کی مبارک شہزادیاں

10 ربیع الاول 1447

10 ربیع الاول 1447 کا بیان



(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَكَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زَمِزَمِ یادم کیا ہو اپانی پینے کی بھی شرعاً اجازت نہیں، البتہ اگر اِعْتِكَافِ کی نیت ہوگی تو یہ سب چیزیں ضمناً جائز ہو جائیں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

بحر و بر کے بادشاہ، دو عالم کے شہنشاہ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا:
 مَا مِنْ عَبْدٍ مِّنْ مُّتَحَابِّیْنَ فِی اللّٰهِ یَسْتَقْبِلُ اَحَدَهُمَا صَاحِبَہٗ فِیَصَافِحُہٗ وَیُصَلِّیْہِ عَلٰی النَّبِیِّ
 صَلَّی اللّٰہُ عَلَیْہِ وَسَلَّمِ اِلَّا لَہٗ یُفْتَرِقَ قَاحَتِیْ تُغْفَرُ ذُنُوْبُهُمَا مَا تَقَدَّمَ مِنْہُمَا وَمَا تَاخَّرَ
 یعنی اللہ کریم کی خاطر آپس میں محبت رکھنے والے جب باہم ملیں اور مُصَافِحہ کریں اور نبی (صلَّی اللہُ عَلَیْہِ وَاٰلِہٖ وَسَلَّم) پر دُرودِ پاک بھیجیں تو ان کے جدا ہونے سے پہلے دونوں کے اگلے پچھلے گناہ بخش دیئے جاتے ہیں۔ (مسند اہی یعلیٰ، ۳/۹۵، حدیث: ۲۹۵۱)

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعِبَادِ النَّبِيَّةُ الصَّادِقَةُ** سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی نیتیں کر لیجئے! مثلاً نیت کیجئے! ﴿علم سیکھنے کے لئے پورا بیانِ سننے گا﴾ باادب بیٹھوں گا ﴿ دورانِ بیانِ سُستی سے بچوں گا﴾ اپنی اصلاح کے لئے بیانِ سننے گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

نبی اکرم صَلَّى اللهُ عَلَيْهِ وَآلِهِ وَسَلَّمَ کی اولادِ کرام

پیارے اسلامی بھائیو! بیچ الاولادِ کرام کا مبارک مہینا ہمارے درمیان جلوہ گر ہے، ہر طرف مرحبا یا مصطفیٰ کی دھومیں مچی ہوئی ہیں، پوری دنیا میں آپ صَلَّى اللهُ عَلَيْهِ وَآلِهِ وَسَلَّمَ کے فضائل و کمالات اور معجزات و خصائص کا ذکر ہو رہا ہے۔ **الْحَمْدُ لِلَّهِ!** اللہ کریم نے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو بیٹیوں اور بیٹیوں کی نعمت سے بھی نوازا تھا۔ تو اسی مناسبت سے آج ہم اپنے محبوب آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی شہزادیوں کا ذکرِ خیر سنیں گے اور ان کی سیرت کے مختلف پہلوؤں کے بارے میں سننے کی سعادت حاصل کریں گے۔

یاد رہے! حضور پُر نور، شافعِ یومِ النُّشور صَلَّى اللهُ عَلَيْهِ وَآلِهِ وَسَلَّمَ کی مقدس اولاد کی تعداد سات (7) ہے۔ تین (3) صاحبزادے اور چار (4) صاحبزادیاں رَضَوْنَ اللهُ عَلَيْهِمْ أَجْمَعِينَ۔ (شرح المواہب، ۲/۳۱۳) حضور

سر اپا نور، فیض گنجور صَلَّی اللہُ عَلَیْہِ وَاٰلِہٖ وَسَلَّم کی ان ساتوں مقدس اولاد میں سے صرف آپ کے ایک شہزادے حضرت ابراہیم رَضِيَ اللهُ عَنْهُ، حضرت بی بی ماریہ قَبِيْطِيَّہ رَضِيَ اللهُ عَنْهَا کے شِکَمِ اَطْهَر سے پیدا ہوئے باقی تمام اولادِ کرام اُمُّ الْمُؤْمِنِيْنَ، حضرت خدیجۃ الکبریٰ رَضِيَ اللهُ عَنْهَا کے بطنِ اطہر سے پیدا ہوئیں۔ (سیرتِ مصطفیٰ، ص ۶۸ ملخصاً)

حضرت زینب رَضِيَ اللهُ عَنْهَا، ہمارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی سب سے بڑی شہزادی ہیں، لہذا پہلے آپ رَضِيَ اللهُ عَنْهَا کا ذکر خیر سنتے ہیں، چنانچہ

حضرت زینب رَضِيَ اللهُ عَنْهَا

حضرت زینب رَضِيَ اللهُ عَنْهَا اعلانِ نُبُوْت سے دس (10) سال قبل جب کہ حضور (نبی کریم، رءوف و رحیم) صَلَّی اللہُ عَلَیْہِ وَاٰلِہٖ وَسَلَّم کی عمر شریف تیس (30) سال تھی، مَكَّةٖ مَكْرَمَہ میں پیدا ہوئیں۔ آپ رَضِيَ اللهُ عَنْهَا کی تربیت معلم کائنات، فخر موجودات صَلَّی اللہُ عَلَیْہِ وَاٰلِہٖ وَسَلَّم نے خود فرمائی، آپ رَضِيَ اللهُ عَنْهَا بہت نیک اور پرہیزگار تھیں، آپ رَضِيَ اللهُ عَنْهَا صبر کا پہاڑ اور نہایت شکر گزار تھیں۔ غور کیجئے! جن کی تربیت خود مصطفیٰ کریم، رءوف رحیم صَلَّی اللہُ عَلَیْہِ وَاٰلِہٖ وَسَلَّم نے فرمائی ہو اس ہستی کے اخلاق کتنے عمدہ ہوں گے، اس ہستی کی عادتیں کتنی خوب ہوں گی اور وہ کیسے کیسے اچھے اوصاف اور عمدہ خوبیوں والی ہوگی۔

رمضان 2 ہجری میں جب ابو العاص جنگِ بدر سے گرفتار ہو کر مدینہ آئے۔ اس وقت تک حضرت زینب رَضِيَ اللهُ عَنْهَا مَكَّةٖ مَكْرَمَہ ہی میں مقیم تھیں۔ آپ رَضِيَ اللهُ عَنْهَا نے حضرت ابو العاص کو قید سے چھڑانے کے لیے مدینہ میں اپنا وہ ہار بھیجا جو آپ رَضِيَ اللهُ عَنْهَا کی والدہ اُمُّ الْمُؤْمِنِيْنَ حضرت (خدیجہ رَضِيَ اللهُ عَنْهَا نے آپ رَضِيَ اللهُ عَنْهَا کو جہیز میں دیا تھا۔ نبی اکرم صَلَّی اللہُ عَلَیْہِ وَاٰلِہٖ وَسَلَّم نے جب اس کو دیکھا تو اُمُّ الْمُؤْمِنِيْنَ حضرت خدیجہ رَضِيَ اللهُ عَنْهَا کی محبت میں آپ صَلَّی اللہُ عَلَیْہِ وَاٰلِہٖ وَسَلَّم کی مبارک آنکھوں سے آنسو جاری ہو گئے۔ یہ ہار حضورِ اقدس صَلَّی اللہُ عَلَیْہِ وَاٰلِہٖ وَسَلَّم کا اشارہ پاکر صحابہ کرام رَضِيَ اللهُ عَنْہُمْ نے

حضرت زینب رَضِيَ اللهُ عَنْهَا کے پاس واپس بھیج دیا۔ حضور (نبی رحمت، شفیع اُمت) صَلَّى اللهُ عَلَيْهِ وَآلِهِ وَسَلَّمَ نے حضرت زید بن حارثہ رَضِيَ اللهُ عَنْهُ کو ایک انصاری کے ساتھ پہلے ہی مقام ”بطن یاجج“ میں بھیج دیا تھا۔ چنانچہ یہ دونوں حضرات ”بطن یاجج“ سے اپنی حفاظت میں حضرت زینب رَضِيَ اللهُ عَنْهَا کو مدینہ مَنَوْرَا لائے۔ (سیرت مصطفیٰ، ص ۶۹۲، ۶۹۱، ملخصاً)

پیارے اسلامی بھائیو! نبی کریم صَلَّى اللهُ عَلَيْهِ وَآلِهِ وَسَلَّمَ وہ محترم ہستی ہیں جن کو راہِ خدا میں بہت زیادہ تکلیفیں دی گئیں، طرح طرح سے ستایا گیا، ظلم و ستم کے پہاڑ توڑے گئے۔ ظالموں کا ظلم و ستم اس قدر بڑھا کہ انہوں نے نہ صرف آپ صَلَّى اللهُ عَلَيْهِ وَآلِهِ وَسَلَّمَ کو بلکہ آپ صَلَّى اللهُ عَلَيْهِ وَآلِهِ وَسَلَّمَ کے ساتھ تعلق رکھنے والوں اور اولیوں پر ظلم و ستم ڈھانے میں کوئی کمی نہیں چھوڑی۔ شہزادی مُصْطَفَىٰ حضرت زینب رَضِيَ اللهُ عَنْهَا کا شمار بھی انہی مظلوم ہستیوں میں ہوتا ہے کہ جو کفار کے ظلم و ستم کا شکار ہوئیں، چنانچہ

اُونٹ سے گر گئیں

تاجدارِ رسالت صَلَّى اللهُ عَلَيْهِ وَآلِهِ وَسَلَّمَ کی شہزادی حضرت زینب رَضِيَ اللهُ عَنْهَا کو اُن کے شوہر ابو العاص بن ربیع رَضِيَ اللهُ عَنْهُ نے غزوہ بدر کے بعد مدینہ مَنَوْرَا کے لئے روانہ کیا۔ جب قریش مکہ کو اُن کی روانگی کا علم ہوا تو اُنہوں نے حضرت زینب رَضِيَ اللهُ عَنْهَا کا پیچھا کیا حتیٰ کہ مقامِ ذِی طُوًی میں اُنہیں پالیا۔ ہنّار بن اسود نے حضرت زینب رَضِيَ اللهُ عَنْهَا کو نیزہ مارا جس کی وجہ سے آپ رَضِيَ اللهُ عَنْهَا اُونٹ سے گر گئیں اور آپ رَضِيَ اللهُ عَنْهَا کا حمل ضائع ہو گیا۔

(سیرت نبویة لابن ہشام، غزوہ بدر الکبریٰ، خروج زینب الی المدینة، ص ۲۷۱-۲۷۰، ملخصاً)

نبی کریم، رءوف و رحیم صَلَّى اللهُ عَلَيْهِ وَآلِهِ وَسَلَّمَ کو اس واقعے سے بہت صدمہ ہوا چنانچہ آپ صَلَّى اللهُ عَلَيْهِ وَآلِهِ وَسَلَّمَ نے ان کے فضائل میں ارشاد فرمایا: هِيَ اَفْضَلُ بَنَاتِي اُصِيبَتْ فِيَّ لَعْنِي يَه مِيرِي بَيْبُوتِي مِي

اس اعتبار سے فضیلت والی ہے کہ میری طرف ہجرت کرنے میں اتنی بڑی مصیبت اٹھائی۔ (المواب

اللہینۃ وشرح الزرقانی، باب فی ذکر اولاد الکرام، ج ۴، ص ۱۸۳-۱۹۳ مدارج النبوت، قسم پنجم، باب اول، ج ۲، ص ۲۵۵-۲۵۶) آٹھ (8)

ہجری میں آپ رَضِيَ اللهُ عَنْهَا کا انتقال ہوا، حضرت اُمُّ اَيُّوبِ بْنِ وَحْشَتٍ حضرت سَوْدَةُ بِنْتُ زَمْعَةَ و حضرت اُمِّ سَلَمَةَ رَضِيَ اللهُ عَنْهُنَّ اَجْمَعِينَ نے آپ رَضِيَ اللهُ عَنْهَا کو غُسل دیا، قربان جاییے! آپ کی شان و عظمت اور آپ کی قسمت پر کہ حضور اقدس صَلَّى اللهُ عَلَيْهِ وَآلِهِ وَسَلَّمَ نے ان کے کفن کے لیے نہ صرف اپنا مبارک تہبند شریف عطا فرمایا بلکہ کرم بالائے کرم یہ کہ نماز جنازہ پڑھا کر خود اپنے مبارک ہاتھوں سے آپ رَضِيَ اللهُ عَنْهَا کو قبر

میں اتارا۔ (شرح زرقانی، باب فی ذکر اولادہ الکرام، ۳/۱۸/۲، ماخوذاً)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّد

پیارے اسلامی بھائیو! آپ نے سنا کہ رحمتِ کو نین، نانائے حسنین اپنی اس لختِ جگر سے کرنی اس قدر محبت و الفت فرمایا کرتے تھے کہ ان کے وصال کے بعد بھی ان پر نوازشیں فرماتے رہے، گویا آپ صَلَّى اللهُ عَلَيْهِ وَسَلَّمَ نے اپنے عمل سے رہتی دنیا تک کے مسلمانوں کو بتلادیا کہ بٹی نفرت کے نہیں محبت و شفقت کے لائق ہوتی ہے۔ یہ پتا چلا کہ پیارے آقا، مدینے والے مُصْطَفَى صَلَّى اللهُ عَلَيْهِ وَآلِهِ وَسَلَّمَ کی لختِ جگر حضرت زَيْنَب رَضِيَ اللهُ عَنْهَا کو انتہائی دردناک انداز میں ظلم و ستم کا نشانہ بنایا لیکن قربان جاییے! اس کے باوجود بھی آپ رَضِيَ اللهُ عَنْهَا ثابت قدم رہیں، مصیبت پر صبر ہی کیا اور اللہ کریم کا شکر ادا کرتی رہیں۔ لہذا اگر کبھی ہم پر کوئی مصیبت آجائے یا راہِ خدا میں ہمیں کسی اذیت سے دوچار ہونا پڑے تو ہمیں چاہیے کہ ہم بھی اللہ کریم پر بھروسہ کرتے ہوئے صبر، صبر اور صبر سے کام لیں۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّد

حضرت رُقَيْيَةَ رَضِيَ اللهُ عَنْهَا

پیارے اسلامی بھائیو! پیارے آقا، دو عالم کے داتا صَلَّى اللهُ عَلَيْهِ وَآلِهِ وَسَلَّمَ کی ایک

شہزادی حضرت رُقَيْيَّة رَضِيَ اللهُ عَنْهَا بھی ہیں، آپ رَضِيَ اللهُ عَنْهَا کی ولادت اعلانِ نُبُوت سے 7 سال پہلے (مکہ مکرمہ میں) ہوئی۔ اس وقت آقا کریم صَلَّى اللهُ عَلَيْهِ وَآلِهِ وَسَلَّمَ کی عمر مبارک 33 برس تھی۔

آپ رَضِيَ اللهُ عَنْهَا کو اسلام سے پہلے ہجرت کرنے والے قافلے میں شامل ہونے کا اعزاز حاصل ہوا۔ (سیرت مصطفیٰ، ص 193) آپ رَضِيَ اللهُ عَنْهَا نے دو بار حبشہ اور ایک بار مدینے کی طرف ہجرت کی سعادت حاصل کی۔ (تاریخ دمشق، 3/ 151) حضور انور، نبیوں کے تاجور صَلَّى اللهُ عَلَيْهِ وَآلِهِ وَسَلَّمَ نے امیر المؤمنین حضرت عثمان غنی رَضِيَ اللهُ عَنْهُ سے ان کا نکاح کر دیا، ان دونوں میاں بیوی نے حبشہ اور پھر مدینے کی طرف ہجرت کی اور صلحُ الہجرتین (یعنی دو ہجرتوں والے) کے معزز لقب سے سرفراز ہوئے۔

پیارے اسلامی بھائیو! اسلام کا نور چمکنے سے پہلے بیویوں پر بہت زیادہ ظلم و ستم ڈھائے جاتے تھے، انہیں مارا پیٹا جاتا تھا، ان کے حقوق دبا لئے جاتے تھے، جب رسول اکرم، نور مجسم صَلَّى اللهُ عَلَيْهِ وَآلِهِ وَسَلَّمَ اس دنیا میں رحمت بن کر جلوہ گر ہوئے تو آپ صَلَّى اللهُ عَلَيْهِ وَآلِهِ وَسَلَّمَ نے شوہروں کو بیویوں کے ساتھ حُسنِ سُلُوک کرنے کی نہ صرف تاکید فرمائی بلکہ اُن سے حُسنِ سُلُوک کرنے کے فضائل بھی بیان فرمائے۔ آئیے! بیویوں سے حُسنِ سُلُوک کرنے پر مشتمل 3 فرامینِ مُصْطَفَا صَلَّى اللهُ عَلَيْهِ وَآلِهِ وَسَلَّمَ سنتے ہیں:

بیویوں سے حُسنِ سُلُوک پر مشتمل 3 فرامینِ مُصْطَفَا صَلَّى اللهُ عَلَيْهِ وَآلِهِ وَسَلَّمَ

(1) تم میں بہترین وہ ہے جو اپنے گھر والوں کے لئے بہترین ہو اور میں اپنے گھر والوں کے لئے تم

سب سے اچھا ہوں۔ (ترمذی، کتاب المناقب، باب فضل ازواج النبی، 5/ 45، حدیث: 3921)

(2) تم سب میں بہترین وہ ہے جو اپنی عورتوں اور بچیوں کے ساتھ اچھا ہو۔ (شعب الایمان، باب فی

حقوق الاولاد والابلیں، ۶/۲۱۵، حدیث: ۸۷۲۰)

(3) کوئی مؤمن کسی مؤمنہ بیوی کو دشمن نہ جانے، اگر اس کی کسی عادت سے ناراض ہو تو دوسری

عادت سے راضی ہو گا۔ (مسلم، کتاب الرضاع، باب الوصیة بالنساء، ص ۷۷۵، حدیث: ۱۲۶۹)

حکیمُ الامّت حضرت مفتی احمد یار خان رَحْمَةُ اللهِ عَلَيْهِ اس حدیثِ پاک کے تحت فرماتے ہیں:
سُبْحَانَ اللهِ! کیسی نفیس (یعنی بہترین) تعلیم (ارشاد فرمائی ہے)، مقصد یہ ہے کہ بے عیب بیوی ملنا ناممکن
ہے، لہذا اگر بیوی میں دو ایک برائیاں بھی ہوں تو اسے برداشت کرو کہ کچھ خوبیاں بھی پاؤ گے۔ یہاں
(صاحب) مرقات (رَحْمَةُ اللهِ عَلَيْهِ) نے فرمایا کہ جو شخص بے عیب ساتھی کی تلاش میں رہے گا وہ دنیا
میں اکیلا ہی رہ جائے گا، ہم خود ہزار ہا برائیوں کا چشمہ ہیں، ہر دوست عزیز کی برائیوں سے درگزر
کرو، اچھائیوں پر نظر رکھو، ہاں اصلاح کی کوشش کرو، بے عیب تو رسول اللہ (صَلَّى اللهُ عَلَيْهِ وَآلِهِ وَسَلَّمَ) ہیں
۔ (مرآة المناجیح، ۵/۸۷)

پیارے اسلامی بھائیو! یقیناً ہر شخص کی تمام ہی عادات بری نہیں ہوتیں، اگر کچھ بری
ہوتی ہیں تو کچھ اچھی بھی ہوتی ہیں۔ لہذا بیوی کی معمولی باتوں پر غصہ کرنے، مار دھاڑ کرنے، طلاق دینے
یا گھر سے نکال دینے کی دھمکیاں دینے کے بجائے بیوی کی اچھائیوں کو بھی یاد رکھے، مثلاً اس طرح
سوچے کہ اگر مجھے اپنی بیوی کی کچھ باتیں بری لگتیں ہیں تو بعض اچھی بھی تو ہیں! پھر بیوی سے تعلق رکھنا
بھی ضروری ہے اور ہر وقت کا لڑائی جھگڑا ان تعلقات پر اثر انداز ہو گا، تو اگر اپنی بیوی کی تکلیفوں پر صبر
کروں گا تو ثواب کا حق دار بن جاؤں گا۔ اسی طرح بیوی بھی شوہر کی جانب سے پہنچنے والی تکلیف پر صبر
کر کے اجر کمائے۔ چنانچہ

صبر الیوب و آسبہ کے اجر کی مثل ثواب

تمام نبیوں کے سلطان، رحمتِ عالمیان صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جس نے اپنی بیوی کے

برے اخلاق پر صبر کیا تو اللہ کریم اسے حضرت ایوب عَلَیْہِ السَّلَام کے مصیبت پر صبر کرنے کی طرح ثواب عطا فرمائے گا، اگر عورت اپنے شوہر کے برے اخلاق پر صبر کرے تو اللہ کریم اسے فرعون کی بیوی آسیہ رَضِيَ اللهُ عَنْهَا کے ثواب کی طرح اجر عطا فرمائے گا۔“ (الکبائر للذہبی، الکبیرة السابعة والاربعون، ص ۲۰۶)

صَلُّوْا عَلَی الْحَدِیْبِ! صَلَّی اللهُ عَلَی مُحَمَّد

حضرت اُمّ کلثوم رَضِيَ اللهُ عَنْهَا

پیارے اسلامی بھائیو! حضرت بی بی رُقَیْہَہ رَضِيَ اللهُ عَنْهَا کی وفات کے بعد حضورِ انور، شافعِ محشر صَلَّی اللهُ عَلَیْہِ وَآلِہِ وَسَلَّمَ نے 3 ہجری میں (اپنی ایک اور شہزادی) حضرت اُمّ کلثوم رَضِيَ اللهُ عَنْهَا کا نکاح امیر المؤمنین حضرت عثمان غنی رَضِيَ اللهُ عَنْہُ کے ساتھ فرمایا۔ 9 ہجری میں حضرت اُمّ کلثوم رَضِيَ اللهُ عَنْهَا کی وفات ہوئی۔ رسولِ خدا، احمدِ مجتبیٰ صَلَّی اللهُ عَلَیْہِ وَآلِہِ وَسَلَّمَ کی اس شہزادی کو بھی یہ اعزاز حاصل ہوا کہ ان کے بابا جان، رحمتِ عالمیان صَلَّی اللهُ عَلَیْہِ وَآلِہِ وَسَلَّمَ نے ان کی نمازِ جنازہ خود پڑھائی اور انہیں مدینہ منورہ کے قبرستان ”جنت البقیع“ میں دفن بھی فرمایا۔ (شرح زرقانی، الفصل الثانی فی ذکر اولادہ الکرام، ۳۲۵/۴)

(۳۲۷)

صَلُّوْا عَلَی الْحَدِیْبِ! صَلَّی اللهُ عَلَی مُحَمَّد

پیارے اسلامی بھائیو! آئیے! اب ہم حضورِ اکرم رَسُوْلِ مُحَمَّدٍ صَلَّی اللهُ عَلَیْہِ وَآلِہِ وَسَلَّمَ کی سب سے لاڈلی شہزادی اور خاتونِ جنتِ حضرت فاطمہ زہرا رَضِيَ اللهُ عَنْهَا کا ذکرِ خیر بھی سنتے ہیں۔ پہلے آپ رَضِيَ اللهُ عَنْهَا کا مختصر تعارف ملاحظہ کیجئے، چنانچہ

خاتونِ جنتِ رَضِيَ اللهُ عَنْهَا کا مختصر تعارف

آپ رَضِيَ اللهُ عَنْهَا کا نام ”فاطمہ“ لقب ”زہرا“ اور ”بَتُوْل“ ہے۔ آپ رَضِيَ اللهُ عَنْهَا کا بچپن شریف اور زندگی

کا ہر لمحہ نہایت ہی پاکیزہ تھا، آپ رَضِيَ اللهُ عَنْهَا نے حضور نبی کریم صَلَّى اللهُ عَلَيْهِ وَآلِهِ وَسَلَّمَ اور اُمُّ الْمُؤْمِنِينَ حضرت خدیجہ الکبری رَضِيَ اللهُ عَنْهَا کی آغوشِ رحمت میں تربیت پائی، آپ رَضِيَ اللهُ عَنْهَا دن رات اپنے والدین کی پاکیزہ زبان سے پاکیزہ اقوال سنتیں۔ آپ رَضِيَ اللهُ عَنْهَا نہایت عبادت گزار، متقی اور پاکباز خاتون تھیں، آپ کو عابدہ، زاہدہ اور طاہرہ کہا جاتا ہے۔ (سفینہ نوح، ص ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱، ۰) آپ رَضِيَ اللهُ عَنْهَا اخلاق و عادات، گفتار و کردار میں نبی کریم صَلَّى اللهُ عَلَيْهِ وَآلِهِ وَسَلَّمَ سے بہت مشابہت رکھتی تھیں۔ (ترمذی، ۲۶۱۵/۵، حدیث: ۳۸۹۸، ۳۸۹۹، ۳۹۰۰) اور ان کے علاوہ کئی خوبیاں آپ رَضِيَ اللهُ عَنْهَا کی ذاتِ مبارکہ میں موجود تھی۔

حضرت فاطمہ الزہرا رَضِيَ اللهُ عَنْهَا کو حضور نبی رحمت، تاجدارِ رسالت صَلَّى اللهُ عَلَيْهِ وَآلِهِ وَسَلَّمَ سے اور حضور کو آپ رَضِيَ اللهُ عَنْهَا سے بے پناہ محبت تھی۔ آئیے! اس کی چند جھلکیاں ملاحظہ کیجئے، چنانچہ

ہم شکلِ مصطفیٰ اور اندازِ گفتگو

اُمُّ الْمُؤْمِنِينَ حضرت عائشہ رَضِيَ اللهُ عَنْهَا فرماتی ہیں، میں نے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کی صاحبزادی حضرت فاطمہ زہرا رَضِيَ اللهُ عَنْهَا سے بڑھ کر کسی کو عادات و اطوار اور سیرت و کردار میں آپ صَلَّى اللهُ عَلَيْهِ وَآلِهِ وَسَلَّمَ سے مشابہت رکھنے والا نہیں دیکھا۔ (ابوداؤد، کتاب الادب، باب ما جاء في القیام، ۲/۵۳، ۲، حدیث: ۵۲۱۴، ملفظاً) ایک اور روایت میں ہے کہ اُمُّ الْمُؤْمِنِينَ حضرت عائشہ صَدِيقَةُ رَضِيَ اللهُ عَنْهَا فرماتی ہیں: میں نے اندازِ گفتگو اور بیٹھنے میں حضرت فاطمہ زہرا رَضِيَ اللهُ عَنْهَا سے بڑھ کر کسی اور کو حضورِ اکرم صَلَّى اللهُ عَلَيْهِ وَآلِهِ وَسَلَّمَ سے اس قدر مشابہت رکھنے والا نہیں دیکھا۔ (الادب المفرد، باب قیام الرجل لآخیه، ص ۲۵۵، حدیث: ۹۷۲) حکیمُ الْأُمَّتِ حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: حضرت خاتونِ جَنَّتِ، حضور صَلَّى اللهُ عَلَيْهِ وَآلِهِ وَسَلَّمَ کی جیتی جاگتی چلتی پھرتی بولتی تصویر تھیں، بلکہ تصویر صرف شکل دکھاتی ہے، آپ رَضِيَ اللهُ عَنْهَا تو سیرت و خصلت میں بھی حضور کا نمونہ تھیں۔ (مرآة المناجیح، ۶/۳۶۵)

سُبْحَانَ اللَّهِ! کیا شان ہے! خاتونِ جنت، فاطمہ رَضِيَ اللَّهُ عَنْهَا کی! آپ کا اٹھنا، بیٹھنا، چلنا، پھرنا حتیٰ کہ اندازِ گفتگو (Way of talking) بھی والدِ محترم حضور نبی کریم صَلَّى اللَّهُ عَلَيْهِ وَآلِهِ وَسَلَّمَ کے انداز کے مطابق تھا۔ اے کاش! ہم اپنی زندگی خاتونِ جنتِ فاطمہ زہرا رَضِيَ اللَّهُ عَنْهَا کی سیرتِ طیبہ پر عمل کرتے ہوئے عبادتِ الہی میں گزارنے والے بن جائیں، اپنے والدین کی آنکھوں کی ٹھنڈک بن جائیں، ہر ایک کے ساتھ حُسنِ سُلوک اور نرمی و بھلائی سے پیش آئیں، لوگوں کی تکلیف و مُصیبت میں ان کے کام آنے والے بن جائیں اور اپنے ظاہر کو سنّتوں کے سانچے میں ڈھالنے والے اور اپنے باطن کو حسد، تکبر، تہمت اور بدگمانیوں سے بچانے والے بن جائیں۔ اِمِيْنُ بِجَاهِ النَّبِيِّ الْأَمِيْنُ صَلَّى اللَّهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّد

پیارے اسلامی بھائیو! نبی کریم، رُوْفٌ رَحِيْمٌ صَلَّى اللَّهُ عَلَيْهِ وَآلِهِ وَسَلَّمَ کی صاحبزادی، خاتونِ جنتِ حضرت فاطمہ زہرا رَضِيَ اللَّهُ عَنْهَا پر ہمارے دل و جان قربان! آپ رَضِيَ اللَّهُ عَنْهَا کو اُمّتِ مُسْلِمِہ کا بے حد درد تھا، پیارے آقا صَلَّى اللَّهُ عَلَيْهِ وَآلِهِ وَسَلَّمَ کی ڈکھیری اُمّت کیلئے بعض اوقات ساری ساری رات دعائیں مانگتی رہتیں، اپنی سہولت و آسائش کے لئے ربِّ کائنات کی بارگاہ میں کبھی التجانہ کرتیں، بلکہ آپ رَضِيَ اللَّهُ عَنْهَا سارا دن گھر کا کام کاج کرتیں اور جب رات آتی تو عبادتِ الہی کیلئے کھڑی ہو جاتیں اور کثرت کے ساتھ تلاوت میں مشغول رہتیں، چنانچہ

عِبَادَاتِ هُوَ تُو اِيْسِي!

حضرت امام حَسَنِ مَجْتَبِي رَضِيَ اللَّهُ عَنْهُ فرماتے ہیں: میں نے اپنی والدہ ماجدہ حضرت فاطمہ زہرا رَضِيَ اللَّهُ عَنْهَا کو دیکھا کہ رات کو مسجدِ بیت کی محراب (یعنی گھر میں نماز پڑھنے کی مخصوص جگہ) میں نماز پڑھتی رہتیں، یہاں تک کہ نمازِ فجر کا وقت ہو جاتا، میں نے آپ رَضِيَ اللَّهُ عَنْهَا کو مسلمان مردوں اور عورتوں

کے لئے بہت زیادہ دعائیں کرتے سنا، آپ رَضِيَ اللهُ عَنْهَا اپنی ذات کے لئے کوئی دُعا نہ کرتیں، میں نے عرض کی: پیاری امی جان! کیا وجہ ہے کہ آپ اپنے لئے کوئی دُعا نہیں کرتیں؟ فرمایا: پہلے پڑوس ہے پھر گھر۔ (مَدَارِجُ النَّبِيِّ، ج ۲، قسم پنجم، باب اوّل در ذکر اولاد کرام، ص ۲۶۱)

آئیے! اب خاتونِ جنتِ رَضِيَ اللهُ عَنْهَا کے ذوقِ تلاوت کے متعلق صحابہ کرام عَلَيْهِمُ الرِّضْوَانُ کے فرامینِ سننے کی سعادت حاصل کرتے ہیں، چنانچہ

مصروفیت میں بھی تلاوت

حضرت سلمان فارسی رَضِيَ اللهُ عَنْهُ فرماتے ہیں! میں ایک مرتبہ نبی پاک صَلَّى اللهُ عَلَيْهِ وَآلِهِ وَسَلَّمَ کے حکم سے فاطمہ رَضِيَ اللهُ عَنْهَا کی خدمت میں حاضر ہوا۔ میں نے دیکھا کہ حضراتِ حَسَنِينَ کریمین رَضِيَ اللهُ عَنْهُما سو رہے تھے، آپ رَضِيَ اللهُ عَنْهُما ان کو پنکھا جھل رہی تھیں اور زبان سے کلامِ الہی کی تلاوت جاری تھی یہ دیکھ کر مجھ پر ایک خاص حالتِ رقت طاری ہوئی۔ (سفینۃ نوح، حصہ دُوم، ص ۳۵)

کھانا پکاتے وقت بھی تلاوت

امیر المومنین حضرت علیُّ المرْتَضیُّ رَضِيَ اللهُ عَنْهُ فرماتے ہیں: خاتونِ جنتِ رَضِيَ اللهُ عَنْهَا کھانا پکانے (Cooking) کی حالت میں بھی قرآنِ پاک کی تلاوت جاری رکھتیں۔ (سفینۃ نوح، حصہ دُوم، ص ۳۵)

پیارے اسلامی بھائیو! آپ نے سنا کہ خاتونِ جنتِ فاطمہ رَضِيَ اللهُ عَنْهَا کو عبادت و تلاوت کا کس قدر ذوق و شوق تھا کہ دن رات عبادت بجالاتیں اور گھریلو مصروفیت کے دوران بھی زبان سے قرآنِ کریم کی تلاوت جاری رکھتیں۔ افسوس! آج اکثر نوجوان پورا پورا دن کانوں میں ہیڈ فری (Earphones) لگا کر بڑے اُنہماک سے گانے سنتے ہوئے اپنے کاموں میں مگن رہتے ہیں اور ساتھ ساتھ اپنی زبان سے بھی گنگناتے جاتے ہیں، خواتین گھر کے کام کاج کے دوران گانے سنتی ہیں گویا گانے

باجوں کے بغیر ان کے کام ہی نہیں ہوتے۔ فی زمانہ! تو گانے باجوں کی عادتِ بد (بُری عادت) اس قدر بڑھ چکی ہے کہ بعض نادان گاڑی چلاتے ہوئے اپنے موبائل یا ٹیپ ریکارڈ پر گانے لگائے ہوتے ہیں۔ اے کاش! ہمیں اپنی راتیں عبادت میں بسر کرنے کی سعادت نصیب ہو جائے۔ اے کاش! ہمارا کوئی لمحہ فضول کاموں میں بسر نہ ہو۔ اے کاش! ہماری ہر گھڑی ذکر و دُورود کے سبب رحمت بھری گزرے۔ اے کاش! گانے باجے سننے اور گنگنا نے (Singing) کی ہماری یہ بُری عادت نکل جائے اور ہم گھریلو کاموں میں مشغول ہوں یا سفر میں ہوں ہر وقت ہمارے لبوں پر ذکر و دُورود اور نعتِ رسول جاری رہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! عموماً دیکھا جاتا ہے کہ جو جس قدر بڑے منصب کا مالک ہوتا ہے وہ اچھے انداز سے زندگی گزارتا ہے، اچھے اچھے کھانے کھاتا ہے، عمدہ عمدہ لباس پہنتا ہے، مہنگے مکانات میں رہتا ہے، عالیشان گاڑیوں میں گھومتا ہے، یوں ہی اس کی اولاد بھی عیش و راحت کی زندگی گزارتی ہے مگر قربان جاییے! رحمتِ عالم، نور مجسمِ عالم، صَلَّی اللّٰهُ عَلَیْہِ وَاٰلِہٖ وَسَلَّم پر! جن کو ربِّ کریم نے تمام مخلوق میں سب سے زیادہ فضائل و کمالات سے نوازا اور بے شمار اختیارات عطا فرمائے ہیں مگر آپ صَلَّی اللّٰهُ عَلَیْہِ وَاٰلِہٖ وَسَلَّم نے فقر و فاقہ کو اختیار فرمایا اور توکل و قناعت والی زندگی گزاری، چونکہ خاتونِ جنت رَضِیَ اللّٰهُ عَنْہَا آپ صَلَّی اللّٰهُ عَلَیْہِ وَاٰلِہٖ وَسَلَّم کی لاڈلی شہزادی ہیں لہذا آپ رَضِیَ اللّٰهُ عَنْہَا نے اپنے والد محترم، شفیعِ امم صَلَّی اللّٰهُ عَلَیْہِ وَاٰلِہٖ وَسَلَّم کے نقش قدم پر چلتے ہوئے زندگی گزارنے کا وہی طریقہ اختیار فرمایا تھا جو آپ رَضِیَ اللّٰهُ عَنْہَا کے والد محترم کا رہا۔ آئیے! اس ضمن میں ایک نصیحت آموز حکایت سنئے اور نصیحت کے مدنی پھول چنے، چنانچہ

شہزادی کو نین رَضِیَ اللّٰهُ عَنْہَا کی آزمائش

حضرت عمران بن حُصَیْن رَضِیَ اللّٰهُ عَنْہُ سے مروی ہے: حبیبِ کبریا، مکی مدنی مُصْطَفٰی صَلَّی اللّٰهُ عَلَیْہِ وَاٰلِہٖ

وَسَلَّمَ مجھ سے حُسنِ ظن رکھتے تھے، ایک مرتبہ آپ صَلَّى اللهُ عَلَيْهِ وَسَلَّمَ نے (مجھ سے) فرمایا: اے عمران! تمہارا میرے نزدیک ایک خاص مقام ہے! کیا تم میری بیٹی فاطمہ رَضِيَ اللهُ عَنْهَا کی عیادت کرنے چلو گے؟ میں نے عرض کی: ”میرے ماں باپ آپ پر قربان! ضرور چلوں گا“ چنانچہ ہم روانہ ہو گئے اور حضرت فاطمہ رَضِيَ اللهُ عَنْهَا کے دروازے پر پہنچے، آپ صَلَّى اللهُ عَلَيْهِ وَآلِهِ وَسَلَّمَ نے دروازہ کھٹکھٹایا اور سلام کے بعد اندر آنے کی اجازت طلب فرمائی۔ حضرت فاطمہ زہرا رَضِيَ اللهُ عَنْهَا نے کہا: تشریف لائیے! آپ صَلَّى اللهُ عَلَيْهِ وَآلِهِ وَسَلَّمَ نے فرمایا: میرے ساتھ ایک اور شخص بھی ہے، سوال کیا: حضور! دوسرا کون ہے؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: عمران! حضرت فاطمہ رَضِيَ اللهُ عَنْهَا بولیں: ربِّ کریم کی قسم! جس نے آپ کو حق کے ساتھ مبعوث فرمایا! میں صرف ایک چادر سے تمام جسم چھپائے ہوئے ہوں۔ آپ صَلَّى اللهُ عَلَيْهِ وَآلِهِ وَسَلَّمَ نے دستِ اقدس کے اشارے سے فرمایا: تم ایسے ایسے پردہ کر لو، انہوں نے عرض کی: اس طرح میرا جسم تو ڈھک جاتا ہے مگر سر نہیں چھپتا، آپ صَلَّى اللهُ عَلَيْهِ وَآلِهِ وَسَلَّمَ نے ان کی طرف ایک پرانی چادر پھینکی اور فرمایا: تم اس سے سر ڈھانپ لو، اس کے بعد آپ گھر میں داخل ہوئے اور سلام کے بعد پوچھا: بیٹی کیسی ہو؟ حضرت فاطمہ رَضِيَ اللهُ عَنْهَا نے عرض کی: حضور! مجھے دو تکلیفیں ہیں، ایک بیماری کی تکلیف اور دوسری بھوک کی تکلیف! میرے پاس ایسی کوئی چیز نہیں ہے جسے کھا کر بھوک مٹا سکوں، فاطمہ کے بابا، حسنین کے نانا صَلَّى اللهُ عَلَيْهِ وَآلِهِ وَسَلَّمَ یہ سن کر اشکبار ہو گئے اور فرمایا: بیٹی گھبراؤ نہیں، ربِّ کریم کی قسم! میرا ربِّ کریم کے یہاں تم سے زیادہ مرتبہ ہے مگر میں نے تین (3) دن سے کچھ نہیں کھایا ہے، اگر میں اللہ کریم سے مانگوں تو مجھے ضرور کھلائے مگر میں نے دنیا پر آخرت کو ترجیح دی ہے پھر آپ صَلَّى اللهُ عَلَيْهِ وَآلِهِ وَسَلَّمَ نے حضرت فاطمہ رَضِيَ اللهُ عَنْهَا کے کندھے پر ہاتھ رکھ کر فرمایا: ”خوش ہو جاؤ تم جنتی عورتوں کی سردار ہو!“ انہوں نے پوچھا: حضرت آسیہ اور مریم رَحِمَهُمُ اللهُ عَلَيْهِنَّ کہاں ہو گئی؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: آسیہ (رَحِمَهُمُ اللهُ عَلَيْهِنَّ) اپنے زمانے کی عورتوں

کی اور تم اپنے زمانے کی عورتوں کی سردار ہو، تم جنت کے ایسے محلات میں رہو گی جس میں کوئی عیب، کوئی دکھ اور کوئی تکلیف نہیں ہوگی۔ پھر فرمایا: اپنے چچا زاد کے ساتھ خوش رہو، میں نے تمہاری شادی دنیا اور آخرت کے سردار کے ساتھ کی ہے۔ (مشکل الاثار للطحاوی، باب بیان ماروی عن رسول اللہ فی افضل بناتہ۔۔ الخ، ۱/۳۶، الجزء الاول، حدیث: ۱۰۱) نبی کریم ﷺ کے وصال ظاہری کے تقریباً پانچ (5) یا چھ (6) ماہ بعد 3 رمضان المبارک 11 ہجری میں آپ رَضِيَ اللهُ عَنْهَا کا وصال ہوا۔ (سفینة نوح، حصہ دُوم، ص ۵۴ سلخصاً)

پیارے اسلامی بھائیو! بیان کردہ حکایت سے ہمیں 3 مدنی پھول حاصل ہوئے، (1) شادی کے بعد بیٹی کے گھر جانا اور اس کی عیادت کرنا سرکارِ نامدار، مدینے کے تاجدار ﷺ کے بعد بیٹی کے گھر جانا اور اس کی عیادت کرنا سرکارِ نامدار، مدینے کے تاجدار ﷺ کی سنتِ مبارکہ ہے۔ (2) تکلیفوں اور فاقوں بھری زندگی بسر کرنا آپ ﷺ کا محض اختیاری عمل تھا کسی مجبوری و بے بسی کے سبب نہ تھا، جبھی تو آپ ﷺ نے ارشاد فرمایا: ”اگر میں (اللہ کریم سے) مانگوں تو وہ مجھے ضرور کھلائے مگر میں نے دُنیا پر آخرت کو ترجیح دی۔“ اسی طرح آپ ﷺ کا مُبارک گھر انہ بھی قناعت کی دولت سے مالا مال اور پیکرِ صبر و رضا تھا۔ (3) غُربت اور فقر و فاقہ میں صبر کرنا اور اس کی تلقین کرنا سنتِ مصطفیٰ ہے، جیسا کہ اس واقعہ سے پتا چلتا ہے کہ رحمتِ عالم، نورِ مُجَسَّم ﷺ نے اپنی لاڈلی اور چہیتی (بیاری) بیٹی حضرت فاطمہ رَضِيَ اللهُ عَنْهَا کو غُربت کی آزمائش میں صبر کرنے اور ثابت قدم رہنے کی تلقین فرمائی اور خود بھی کئی دنوں سے فاقوں پر صبر کئے ہوئے تھے اس لئے ہمیں بھی چاہیے کہ چاہے کیسے ہی حالات ہوں ہر حال میں صبر اور شکر ہی سے کام لیں ہر گز شکوہ و شکایات کو زبان پر مت لائیں اللہ پاک نے چاہا تو تمام مسائل حل ہونا شروع ہو جائیں گے۔